


Kunsill Lokali



Local Council

L-GHASRI

MINUTI

Laqgħa tal-Kunsill Lokali Ta' l-Għasri

It-Tmien Legislatura

Laqgħa Nru. 2

It-Tnejn 29 ta' Lulju, 2019

Il-Kunsill Lokali Ta' l-Għasri ltaqa' fl-Uffiċċju Amministrattiv tiegħu li jinsab fl-indirizz Nru 6, Triq Dun Karm Caruana, GSR 1021, L-Għasri, Għawdex, Malta, fis-7:00 ta' filgħaxija.

Preżenti:	Dr Daniel Attard	- Sindku
	Is-Sur Emmanuel Mintoff	- Viċi Sindku
	Is-Sinjura Elizabeth Mintoff	- Kunsillier
	Is-Sur Salvatore Felice Pace	- Kunsillier
	Is-Sur Sammy Saliba	- Kunsilliera

Assenti b'Apologija (skont Ordni Permanenti 14A (3)):

n/a

Assenti:

n/a

Uffiċjal Preżenti:

Sinjura Rita Mifsud Attard	- Segretarju Eżekuttiv
----------------------------	------------------------

Is-Sindku Dr Daniel Attard ippresjeda l-laqgħa

2.1 Qari tal-ittri ta' apoloġiji.

2.1.01 Il-membri kollha huma prezenti u għalhekk m'hemmx ittri ta' apoloġiji.

2.2 Kunsiderazzjoni u approvazzjoni tal-Minuti 2-01.

2.2.01 Il-minuti tal-laqgħa numru 1 kienu tqassmu minn qabel u għalhekk ittiehdu bħala moqrija, ġew approvati unanimament u ġew iffirmati mis-Sindku u s-Segretarju Eżekuttiv.

2.3 Komunikazzjoni mis-Sindku u Korrispondenza.

2.3.01 Il-Kunsill irċieva invit sabiex jipparteċipa fil-kampanja tal-*Pink October 2019*. Il-Kunsilliera qablu li l-Kunsill jipparteċipa billi tinxtghel is-sigra tal-pjazza bid-dawl roża.

2.3.02 Direttiva Numru 1/2019 – Ħatra ta' Viċi Sindku – Kunsillier bejn 16 u 18-il sena.

2.3.03 Direttiva Numru 2/2019 Revoka ta' Direttiva Numru 1/2019.

2.3.04 Ċirkulari Numru SPI/SCI/11/2019 Għajjnuna Finanzjarja għall-Korsijiet ta' Tagħlim tul il-Ħajja (Lifelong Learning)

2.3.05 Ċirkulari Numru SPI/SCI/12/2019 – Skema dwar Restawr ta' Postijiet/Monumenti Storiċi f'Malta. Il-Kunsill talab sabiex isir kjarifika dwar restawr tal-Knisja tal-Patroċinju.

2.03.06 Ċirkulari Numru SPI/SCI/13/2019 Espressjoni ta' Interess: *Clean Up the World 2019*. Il-Kunsilliera qablu li japplikaw għal din l-inizjattiva. L-attività għandha isir fl-aħħar ġimgħa ta' Settembru bis-sehem tat-tfal ta' l-iskola Laura Vicuna.

2.3.07 Ċirkulari Numru SPI/SCI/14/2019 Skema Finanzjarja favur il-Komunita' – Community Inclusive Employment Scheme.

2.3.08 Ċirkulari Numru 10/2019 – Devoluzzjoni Lokali – Memo 25/1999

2.3.09 Ċirkulari Numru 11/2019 – Riforma Gvern Lokali – Pubblikazzjoni ta' A.L. 122 tal-2019 – bidu fis-seħħ ta' Artikolu 30, eskluż paragrafu (b) tiegħu, tal-Att Numru XIV tal-2019.

2.3.10 Ċirkulari Numru 12/2019 – Responsabbiltajiet assenjati lill-Kunsillieri Ċirkulari Numru 5/2019 – Elezzjonijiet għall-Gvern Lokali, (25 ta' Mejju 2019).

- 2.3.11** Ċirkulari Numru 13/2019 – Permessi għal depożitu jew uzu ta’ Krejn jew makkinarju.
- 2.3.12** Ċirkulari 14/2019 – Onorarja u Allowances.
- 2.3.13** Applikazzjoni tal-*European Mobility Week*. Peress li dawn l-attivitajiet iridu jsiru bejn 16-22 ta’ Settembru l-Kunsill mhux ser japplika. F’dik il-ġimgħa ser isir l-attivitá annwali ta’ *Traditions*.
- 2.3.14** Korrispondenza mingħand il-Wasteserv dwar il-*European Week for Waste Reduction (EWWR)*. Din is-sena din ser issir bejn is-16 u 24 ta’ Novembru. Il-Kunsill ser jergá japplika għal-ġbir.
- 2.3.15** Il-Kunsill irċieva korrispondenza mingħand il-perit Mario Cordina dwar varjazzjoni fix-xogħol fi Triq it-Tamar/Triq il-Fanal. Dan ix-xogħol ser jintela b’ €7,000. Il-Kunsilliera approvaw din il-varjazzjoni peress li mingħajr dan ix-xogħol it-triq ma tistax titkomplá.
- 2.3.16** Cir AKL 2019/080 – Registrazzjoni għas-sessjoni ta’ taħriġ għall-membri eletti 14/09/2019. Il-kunsilliera għandhom jinformat lis-segretarja hux ser jattendu.
- 2.3.17** Ittra mingħand il-Ministeru għal Għawdex dwar programm tal-Milied. Il-Kunsill għandu jorganizza l-attivitajiet tas-soltu, plays, kant u żfin u attivita tat-tfal. Il-plays għandhom isiru darba biss bħas-sena 2018, jekk possibbli s-Sibt filgħaxija.

2.4 Twegibiet għall-Mistoqsijiet tal-Kunsillieri:

- 2.4.01** Numru ta’ kunsilliera ġew avviċinati minn resident ta’ Triq Għammar dwar dgħajsa li tinsab fl-istess triq. Il-Kunsilliera qablu li din id-dgħajsa mhux tikkawża xi periklu peress li t-triq hija wiesa. Il-Kunsill talab lill-Gvern Ċentrali fuq talba tas-sid tad-dgħajsa biex il-ħajt tas-sejjeġh fejn tinsab din id-dgħajsa (liema raba huwa f’idejn l-istess persuna) jitranga u fl-istess hin isir rampa biex id-dgħajsa tittella gor-raba u titneħħa mit-triq.
- 2.4.02** Ingibdet l-attenzjoni dwar il-bżonn li jsir kors tal-Computer għall-adulti (basic). Peress li dan mhux possibbli fil-kunsill tal-Għasri minħabba aċċessabilitá u numru ta’ parteċipanti, ġie ssuġġerut li dan isir mal-Kunsilli ta’ l-Għarb u ta’ San Lawrenz. Il-Kunsill huwa lest li jhallas it-trasport għall-parteeipanti tal-Għasri.
- 2.4.03** Il-Viċi Sindku talab sabiex issir laqgħa mal-Ministru għal Għawdex dwar proposta taż-żvilupp fl-inħawi tal-Fanal ta’ Gordan. Hu jixtieq jizviluppa idea ta’ cable car li titla għal-Fanal.

2.5 Rapport:

- 2.5.01** *Rapport ta’ kull kwart Jannar-Marzu 2019.* Dan id-dokument kien diġá tqassam u għalhekk il-Kunsilliera kienu diġá rawh. Ma kienx hemm domandi dwaru. Il-Kunsill iddiskuta u approva unanimament dan ir-rapport.

2.6 Attivitajiet:

2.6.01 Hargiet matul is-Sajf. Fix-xahar ta' Lulju ser ssir hargha fuq il-Calypso Train nhar l-Erbgha 31 ta' Lulju. Matul ix-xahar ta' Awwissu ser tigi organizzata hargha ghal Kemmuna. Giet iffissata d-data ta' 21 ta' Awwissu. Dawn il-hargiet ikunu ssusidjati ghar-residenti tal-Ghasri.

2.6.2 Traditions: Wine, Olive Oil & Honey. Il-Kunsilliera ghażlu l-logħob ghat-tfal ghal matul l-attivitajiet ta' Traditions. Din bil-prezz ta' €155 ghal 4 siegħat. Is-Sindku ssuġġerixxa li waqt din l-attivitajiet jkun hemm attrazzjonijiet oħra. Ingħbed l-attenzjoni biex l-attivitajiet tibqa kkonċentrata fuq it-tema. Is-Sindku ssuġġerixxa li jkun hemm kompetizzjoni tal-inbid lokali. Il-Kunsilliera qablu ma dan is-suġġeriment. Ghal dan il-għan għandu jkun hemm ġurija barranija. Il-Kunsillier Salvatore Felice Pace ser jassisti dwar dan. Issemma ukoll wirja ta' arti fiċ-Ċentru Parrokkjali waqt l-attivitajiet li tista tibqa esibita sa Jum l-Ghasri.

2.7 Impjegat mall-Kunsill.

2.7.01 Il-Kunsill għandu bżonn jimpjegha haddiem klerikali. Peress li fil-ligi l-għdida hemm stipulat li l-Kunsill għandu jkollu Deputat Segretarju liema persuna għandu jkun ta' Scale 11 il-Kunsill iddeċieda li jimpjegha haddiem ta' dan il-livell. Fil-preżent il-Kunsill għandu biss s-Segretarju Eżekuttiv u librar part time. Allura fl-assenza tas-Segretarju Eżekuttiv ma jkunx hemm minn imexxi l-Kunsill. Il-Kunsilliera qablu.

2.8 Proġett ta' Area ta' Rikreazzjoni.

2.9.01 Il-Kunsill gie avżat mill-Avukat tal-Kunsill li ir-rikors tal-Kunsill vs. L-Awtorita' tal-Artijiet gie milqugħ. Għalhekk il-Kunsill għandu jerga japplika għad-devoluzzjoni, kif ukoll għall-permess bi pjanta għdida mal-Awtorita' tal-Ippjanar.

2.9.02 Is-Sindku identifika post alternattiv għas-sit ta' post ta' rikreazzjoni. Dan huwa wara l-Knisja tal-parroċċa. Il-perit għamel pjanta ghal dan il-għan u din giet pprezentata waqt il-laqgħa. Il-Kunsilliera qablu li din il-pjanta m'għandha jkollha l-ebda struttura.

2.9 Offerti u Kwotazzjonijiet.

2.9.01 Il-Kunsill talab kwotazzjonijiet għas-sistemi ta' sound u dawl għall-attivitajiet ta' Traditions. Il-Kunsilliera ghażlu l-aktar waħda vantaġġuza għas-sistema tad-dawl bil-prezz ta' €1489 + VAT. L-istess kuntrattur offra servizz tas-sistema tas-sound bi prezz ta' 988 +VAT li kien biss €38 iżjed minn l-offerta l-oħra. Il-Kunsilliera qablu unanimament li jkun hemm kuntrattur wiehed biss matul l-attivitajiet. Għalhekk il-kwotazzjoni tas-sistema tas-sound ingħatat lill-istess kuntrattur.

2.9.02 Il-Kuntratt tat-tindif u ż-żamma tal-latrina pubblika giet mgedda ghal sentejn oħra lill-istess kuntrattur kif kien hemm fil-kuntratt. Il-kunsilliera kollha qablu.

2.9.03 Il-Kunsill hareġ sejha ghal-kwotazzjonijiet għas-servizz ta' gbir ta' skart goff. Għad irid isir l-evalwazzjoni ghal dawn. Il-Kunsill hatar il-persuni ghal dan il-bord.

2.9.04 Fuq talba tas-supervisor tal-ħaddiema tal-iskema, s-segretarja ġabret kwotazzjonijiet sabiex isiru flokkijiet (t-shirts) bl-arma tal-kunsill għall-ħaddiema assenjati mal-Kunsill. Il-Kunsill għażel l-aktar prezz vantaġġuż.

2.9.05 Il-Kunsill ġabar kwotazzjonijiet sabiex isir il-bieb tar-resident ta' Triq id-Dehra fejn minhabba x-xogħol li sar mill-Kunsill kellu jinbidel il-bieb (peress li l-livell tat-triq inbidel). Il-Kunsilliera approvaw l-aktar kwotazzjoni vantaġġuża bil-prezz ta' €570.

2.10 Kunsiderazzjoni u Approvazzjoni ta' l-Iskeda ta' Pagamenti.

2.10.01 Quddiem il-Kunsill tressqet l-iskeda ta' pagamenti nru 8-02 biex ikunu approvati mill-Kunsill. L-iskeda kif ipprezentatha ġiet aċċettata mill-Kunsill. Kopja ta' din l-iskeda qed tinhemeż mal-minuti.

2.11 Mozzjonijiet.

2.11.01 Ma kienx hemm mozzjonijiet.

2.12 Tmien tal-laqgħa u data tas-seduta li jmiss.

2.12.01 Il-laqgħa ntemmet fid-9:00 p.m. u ġiet aġġornatha għal nhar it-Tnejn 26 ta' Awwissu fis-7:00 p.m.

Konfermati, it-Tnejn 29 ta' Lulju 2019

IFFIRMATA

Dr Daniel Attard
Sindku

IFFIRMATA

Rita Mifsud Attard
Segretarju Eżekuttiv